

ड्रेजिंग कार्पोरेशन ऑफ़ इण्डिया लिमिटेड

(भारत सरकार का उपक्रम)

विशाखपट्टनम

दिनांक 26.01.2018

69वें गणतंत्र दिवस के अवसर पर शुक्रवार को ड्रेजिंग कार्पोरेशन ऑफ़ इण्डिया के निगमित कार्यालय में राष्ट्रीय ध्वज फहराते हुए ड्रेजिंग कार्पोरेशन ऑफ़ इण्डिया लिमिटेड के अ.प्र.नि. श्री राजेश त्रिपाठी, आई.आर.ई.एस., ने कहा कि डीसीआई इस महीने के अंत तक बंगलादेश के मोंगला पत्तन में समुद्रपार निकर्षण परियोजना का शुभारंभ करेगा।

इस स्मरणीय अवसर पर, श्री त्रिपाठी ने स्वतंत्रता सेनानियों के महान् बलिदानों का स्मरण किया और भारतीय संविधान के निर्माताओं को, जिन्होंने इस राष्ट्र को सर्वोच्च विधि दी है, श्रद्धांजलि अर्पित की।

डीसीआई के हाल ही की उपलब्धियों पर प्रकाश डालते हुए, श्री त्रिपाठी ने उल्लेख किया कि हाल ही में डीसीआई ने कोचि पत्तन के निर्वाहगत निकर्षण संबंधी परियोजना हासिल की है। उन्होंने यह भी कहा कि बंगलादेश के मोंगला पत्तन में समुद्रपार निकर्षण परियोजना का शुभारंभ इस महीने के अंत तक किया जाएगा और बंगलादेश के कुतुबदिया में एक और प्रतिष्ठित समुद्रपार परियोजना के लिए बेक्सिम्को के साथ चर्चाएँ जारी हैं। यदि यह सफल हो जाए तो यह परियोजना एक वर्ष के निर्माणगत निकर्षण और 9 वर्ष के निर्वाहगत निकर्षण के लिए होगी।

इस अवसर पर उन्होंने सभी तटीय और जहाजी कर्मचारियों तथा उनके परिवारों को शुभकामनाएँ दीं एवं कर्मचारी संघों/समागमों को उनके निरंतर समर्थन और सहयोग के लिए आभार प्रकट किया। उन्होंने प्रत्येक व्यक्ति को निगम की लक्ष्य-सिद्धि में अनवरत प्रतिबद्ध होकर काम करने हेतु बुलावा दिया।

श्रीमती अनुपमा त्रिपाठी, डीसीआई के अ.प्र.नि. की धर्मपत्नी, श्री एस.चार्ल्स, निदेशक (वित्त), श्री एम.एस.राव, निदेशक (प्रचालन व प्राविधिक), अन्य विभागाध्यक्ष, कर्मचारी और उनके परिवार इत्यादि ने इस समारोह में भाग लिया।

